

پاکستان کے سیاسی و معاشی عدم استحکام کا اصل سبب نظام جمہوریت ہے

اس نظام کے اندر رہتے ہوئے ایک مسلمان کیلئے
دین پر عمل کرنا انتہائی مشکل ہے۔

- جب تک اسلام کا عادلانہ نظام نافذ نہیں ہوتا ہمارا کوئی مسئلہ حل نہیں ہوگا
- مرزائی کسی بھی نوعیت کا ہو وہ ملت اسلامیہ کا حصہ نہیں۔
- مرزائیت ہوو و نصاریٰ کا پیدا کردہ گروہ ہے۔

ابن امیر شریعت حضرت سید عطاء المومن بخاری مدظلہ نے ۱۹ اپریل ۱۹۹۳ء کو مسجد احرار ربوہ میں منعقدہ شہداء ختم نبوت کانفرنس سے جو خطاب فرمایا تھا وہ اپنے موضوع اور مواد کے اعتبار سے نہایت فکر انگیز ہے۔ اس میں نظام ریاست اور سیاسی و سماجی خرابیوں کے اصل اسباب پر غور و فکر کی دعوت دی گئی ہے اسی افادیت کے پیش نظر اس خطاب بدیہ قارئین کیا جا رہا ہے (ادارہ)

الحمد لله نحمدہ ونستعينه ونستغفره ونؤمن به ونتوكل عليه ونعوذ بالله من شرور
انفسنا و من سيئات اعمالنا من يهده الله فلا مضل له ونشهد ان سيدنا محمداً عبده
ورسوله صلى الله عليه وعلى آله واصحابه وازواجه اجمعين اما بعد! اعوذ بالله من
الشطين الرحيم بسم الله الرحمن الرحيم
ياايهاالذين آمنوا استعينوا بالصبرو الصلوة ان الله مع الصبرين والا تقولوا لمن يقتل في
سبيل الله اموات ، بل احياء الكن لاتشعرون صدق الله العظيم
صدر گرامی قدر، سرخ پوش احرار ساتھیو!

شہداء ختم نبوت کے عنوان پر برس با برس سے دین کے بنیادی و اساسی مسئلہ ختم نبوت کے تحفظ کے لئے
قربانی دینے والوں کی یاد کو زندہ رکھنے اور ان کے مقصد کو نسل در نسل آگے منتقل کرنے کے لئے مجلس احرار اسلام
نے محض اللہ کے فضل و کرم سے یہ ذمہ داری قبول کی جوئی ہے دعا کیجئے کہ اللہ پاک ہم سب کو اخلاص عطاء فرمائیں
اور محض لہی نبی رضا کے لئے دین کی سربلندی اور غلبہ کے لئے اور دین کی قوت و اقتدار کو قائم و دائم کرنے کے لئے
توفیق عطاء فرمائے اور یہ سلسلہ اس وقت تک قائم رہے جب تک اللہ کو منظور ہے۔ (آئین)

۱۹۵۳ء میں مجلس احرار اسلام کی دعوت پر اسوقت کے پورے پاکستان کے تمام جید علماء اور دین کا نام لینے والی تمام جماعتوں اور تنظیموں کے تعاون اور اتحاد سے یہ تحریک مقدس تحفظ ختم نبوت چلائی گئی۔ اس تحریک کے ذریعے کوئی سیاسی مفاد حاصل کرنا تھا نہ سیاسی اقتدار اور نہ آج یہ ہمارا مطمح نظر ہے۔ بلکہ شہداء کی قربانی نے ایک مسئلہ بالکل واضح طور پر دین سے بیگانہ لوگوں پر واضح کر دیا کہ مسلمان اس وقت تک دین کے نفاذ کی جدوجہد میں کامیابی حاصل نہیں کر سکتا جب تک اپنے جان و مال کی تمام قوتوں کو دین پر قربان کرنے کے لئے آمادہ و تیار نہیں ہوگا۔

میں اس جماعت کا ایک اعلیٰ کارکن اور آپ سب کے ایک بھائی اور دینی خادم کی حیثیت سے کچھ باتیں دوستوں کی کھی ہوئی باتوں کی روشنی میں جماعت کی پالیسی اور اس کے موکھف کے بارہ میں آپ کے سامنے پیش کرنا چاہتا ہوں تاکہ ہم سب کو ملکہ میں پیش آنے والے حالات کے اسباب معلوم ہو سکیں اور پاکستان میں اسلام کے نفاذ میں جو مشکلات پیش آرہی ہیں اسکی وجوہات سے آگاہ ہو سکیں۔

مرزا نیت کے مسئلہ کو سمجھنے کے لئے یوں تو دو لفظوں میں بات کہہ کر ختم کی جا سکتی ہے کہ مرزائی کسی بھی نوعیت کا ہو وہ ملت اسلامیہ کا حصہ نہیں اور دائرہ اسلام سے خارج ہے یہ یہود و نصاریٰ کا پیدا کردہ گروہ ہے۔ لیکن سوال یہ ہے کہ اتنی واضح، کھلی اور دو ٹوک بات کہنے کے باوجود آج تک یہ مسئلہ حل کیوں نہیں ہوا؟ اس کی وجہ کیا ہے؟

جب تک کسی چیز کے ہونے یا نہ ہونے کے اسباب معلوم نہیں ہوں گے تب تک اس کا حل سامنے نہیں

آسکتا۔

اسکے حل نہ ہونے کی بنیادی وجہ وہ نظام ہے جسکو انگریز اپنے وجود کیساتھ یہاں لیکر آیا۔ وہ نظام ہر پہلو سے مسلمان کیلئے اللہ اور اس کے رسول کے احکامات و فریضوں کے مطابق زندگی گزارنے کے راستہ میں سب سے بڑھی رکاوٹ ہے۔ وہ نظام جس کو انگریز نے اس سرزمین پر ہی نہیں پوری دنیا پر پھیلایا آپ غور فرمائیے اور پورے عالمی حالات کو دیکھئے کہ اس نظام کو قبول کر لینے کے بعد بالخصوص پوری دنیا کا مسلمان اور بالعموم تمام انسان کس قدر خوفناک صورت حال سے دوچار ہیں، کفر و شرک کی تمام تر صورتیں اس نظام کی وجہ سے نہ صرف یہ کہ طاقتور اور توانا ہوتی ہیں بلکہ انہوں نے پورے کرہ ارضی کو لہنی لپیٹ میں لے لیا ہے زندگی کا کوئی شعبہ ایسا نہیں ہے جہاں پر کلمہ پڑھ کر زندگی گزارنے والے مسلمان کے لئے دشواریاں، مصائب و آلام نہ پیدا کر دیئے گئے ہوں ایک مسلمان اسوقت تک صحیح اور سچا مسلمان نہیں ہو سکتا جب تک وہ اللہ اور اس کے رسول کے حکموں کے مطابق زندگی نہ گزارے، وہ اللہ کا ایک اطاعت گزار بندہ اسوقت تک نہیں بن سکتا جب تک اس کے احکامات کو عملی زندگی میں اختیار نہ کرے۔ یہ اسوقت تک ممکن نہیں جب تک مسلمان اپنے تمام اعمال اللہ کی رضا کے لئے کرنے کو تیار نہ ہو لیکن جس نظام کے تحت ہمیں زندگی گزارنے پر مجبور کر دیا گیا ہے، طوعاً و کرہاً ہم نے اس کو قبول کیا ہوا ہے اس کے نتائج دیکھ لیجئے کہ ہم سب پینتالیس برس کا سفر طے کر کے یہاں پہنچے ہیں۔

اسلام کے نفاذ کے لئے حکمرانوں، سیاستدانوں اور قومی رہبری کے دعویداروں نے اسلام کے نفاذ کے مسئلہ

اللہ صلی اللہ علیہ وسلم کے ذریعے اسکو قائم کر دیا۔ اللہ کے اطاعت شعار بندوں کی ریاست قائم کی۔ انہوں نے اللہ کو مانا اور اللہ کو ماننے کا مطلب آنے والی تمام اولاد انسانی پر واضح کر دیا کہ اللہ کو ماننے کا مقصد صرف یہ نہیں ہے کہ اب تم اپنی زندگی کے معاملات میں آزاد اور خود مختار ہو، اسکو ماننے بھی رہو اور اپنی عقل و دانش سے اپنی زندگی کے معاملات کو خود ہی حل کرنے بیٹھ جاؤ۔ قطعاً نہیں۔ اگر ایسا ہو اور ایسا سمجھا جائے تو اس کا معنی یہ ہوگا کہ وہ انسان جو اپنی زندگی کے تمام امور سرانجام دینے میں آزاد و خود مختار چھوڑ دیا گیا ہے اللہ سے زیادہ طاقتور ہے۔ وہ اللہ کے علم سے زیادہ علم رکھنے والا ہے۔ وہ اس کائنات کے بارہ میں (نعوذ باللہ) اللہ سے زیادہ جانتے والا ہے۔ وہ اس کائنات میں اپنے لئے جو منافع موجود ہیں ان پر اللہ کے بتائے ہوئے طریقوں سے زیادہ بہتر طور پر جانتا ہے۔ یہ سوچ، یہ انداز فکر کافرانہ ہے۔ جو اللہ کے احکامات کے مطابق زندگی گزارنے سے انکار کرتے ہیں۔ جو پیغمبروں کی رہبری، ان کی قیادت و سیادت کو قبول نہیں کرتے۔ جو وحی و الوام کے بغیر زندگی گزارنے کو بہتر سمجھتے ہیں،

یہ نظام سیاست و ریاست، یہ نظام معاش و معاد تمام کفار کا دن و مرتب کردہ ہے۔ اس نظام کے ذریعے دنیا کے کسی کوئی نہیں نہ آج تک کوئی ایسا واقعہ پیش آیا ہے نہ آئندہ اس کے امکانات ہیں کہ وہ اسلام جو قرآن کی صورت میں ہمارے پاس موجود ہے جس کے لئے رسول اللہ صلی اللہ علیہ وسلم نے تیس برس کی محنت سے مکہ اور مدینہ میں ہمارے لئے آئیڈیل ریاست قائم کی وہ کافرانہ نظام کے ذریعے قائم ہو جائے۔ ہماری یہ سوچ کہ ہم موجودہ نظام سیاست و ریاست کے تحت اس کے دیئے ہوئے راستوں پر چل کر اس ملک میں اسلام لے آئیں گے یا یہ نظام اسلام لانے کے لئے ممد اور معاون ثابت ہو سکتا ہے محض خام خیالی اور جہالت ہے۔ یہ ایک تاریخی اور واقعاتی حقیقت ہے اور پینتالیس برس گزرنے کے بعد اب نتائج آپ کے سامنے ہیں۔ کہاں ہے اسلام؟ دنیا کے کس گوشے میں موجود ہے؟ مصر، الجزائر، لبنان، سعودی عرب اور پاکستان میں اسلام موجود ہے؟ وہ مسلمان تو ہیں۔ ہم انہیں کافر نہیں کہہ سکتے مگر وہ مسلمان کس کا طرز زندگی قبول کئے ہوئے ہیں۔ کس نظام معیشت کے تحت زندگی گزار رہے ہیں۔ پوری دنیا کا مسلمان معاشی طور پر سودی نظام کے تحت زندگی گزار رہا ہے اور اسلام میں سودی کاروبار قطعاً حرام ہے۔ اللہ نے واضح فرمادیا۔

واحل الله البيع وحرم الربوا

اللہ نے بیع کو حلال کر دیا ہے اور سود کو حرام! کسی بھی صورت اس میں تبدیلی کو قبول نہیں کیا جاسکتا۔ موجودہ حکمران اور سیاستدان اور کچھ بھولے بھالے مسلمان بھی اس مغالطہ آمیز اور پرفریب گفتگو کا شکار ہو کر یہ سمجھنے پر مجبور ہو جاتے ہیں کہ جناب واقعی اسلام کے پاس معاشی اور سیاسی نظام نہیں ہے۔

العیاذ باللہ

یہ دو حالتوں میں سے ایک حالت ہے یا جہالت ہے یا سکاری ہے، تیسری بات نہیں ہے۔ جب انسان کی زندگی کا ایک اہم شعبہ معاشیات سے تعلق رکھتا ہے تو اس بات کو کیسے مان لیا جائے کہ دین اس میں ہماری رہبری نہیں کرتا؟ پھر دین کی آفاقیت و اعملیت کیا ہوتی؟ انسان معاش کے بغیر ایک قدم نہیں اٹھا سکتا اور یہ ممکن نہیں کہ اللہ کے سامنے آج کے حالات نہ تھے؟ معاذ اللہ، اللہ پر دیکھنے سے محتاج تھا کہ آج کے حالات میں تبدیلی ہو کہ اسلام قابل عمل نہیں رہے گا۔ باقی آئندہ